

Aten Galu Nsi Nai Si Hpun Lapran Shang Gumhpraw Shajan Lu Na Matu Hpa Baw Nsi Naisi Ni Hkai Ra Na ?



Amyu hpan – Yung padi hta hpun nem, hpun tsaw si hkrang shadang ni hta madung da nna amyuu myu shai nga ai. Hpun tsaw amyuu, hpun nem amyuu asi hta si shari lawm ai amyuu, asi tsawm amyuu, asi hta ju lawm ai amyuu, si tsit amyuu, si hkyeng amyuu ngu nna ndai zawn shai ai lam nga ai.. Nkau mi gaw Asia myu hte American amyuu nga nna garan da ai. Shai ai lam gaw- Asia myu hta ; Asi hta mun hkalung ni lawm ai sha n-ga shari lawm ai. Asi si ai lam hta si tawng langai hte langai ntsa, n-pu dingren nna si ai. Si si shadang yawm nna hpun langai kaw na si tawng (25) daram si ai. American myu- Asi ni gaw shari n lom ai sha tsawm nga ai. Mun hkalung nau nlawm ai. Asi ni gaw man hkrum si ai.. Asi hkyeng nna hpun langai kaw na si si shadang si tawng 40 jan ram si ai. Myu hta hkan nna hkai ten shai ai.

Lamu ga dukkra ladaw – Yung padi gaw ram daw kaja ia ga hta hkai kaja nga ai. Raitim sut masa hku na hkai na nga yang namhpun law law jaw na matu ra ai. Ga hpwi hpe grau ra ai. PH masat (6-6.8) laman hkai mai ai. Yung padi gaw lum nai ai dukkra hpe ra ai nsi nai si rai nna dukkra ladaw masa jaw yang matut kaba si lu ai. Raitim hpun ntsa kaw nga ai si ni hpe nkung shi ai shaloi di jaw na matu ra ai. Katsi ai dukkra ladaw hte numri dam hpe n hkam lu ai. Kahtet shadang (20)°C npu du mat jang tum kaw na hpun ntu lu ai..

Myu nli tum shadang – Acre mi a matu myu nli tum kilogram (5-10) , Nga hkyi -tan-10, Uria P-224, T-super-102 P, kaga nsi nai si ni zawn sha nhkai shi yang Uria P-112 hte kaga namhpun ni hpe jaw bang nhtawm hkai ai shata mi na ai daram hta ngam ai Uria P-112 hpe bang jaw ra ai. No.2 lang Uria bang ai ten hta namhpun ni law wa yang apu asi si lam hpe hpang hkrat shangun lu ai.

Ga Gram ai lam – Ga gram ai ten hta nga hkyi jahkrat jaw u. na htai ni hte mani hkra shalau nna hkai yan mahkret yan galaw jaw ra ai. Yung padi gaw myu hta hkan nna hpun hkrang shadang shai ai majaw tinang lang ai myu hta hkan nna htap htup ai hpun gang ai lam galaw jaw ra ai. Hpun ban kaji amyuu hpe langai hkai yang 3'gang hkai yang mahkret nna hpun langai hte langai 1'gang hkai u. Hpun kaba amyuu re yang 3'gang hkai yan ni hta 2'gang hkai jaw ra ai. ginhtawng hkai yung padi hte lanam hkai yung padi ni gaw hpun galu kaba lam nbung ai.

Hkai ai lam – Yung padi tum hpe nhkai shi yang hkying hkum (12) daram hka tsing da jaw u. Hka tsing yang myu nli tum htam 5 nga ai hka hte tsing jaw ai hku na

hka galai jaw n ra ai. Tum kaw na hpun tu na matu ga a kahtet dat mung ra ai. yawm dik 20'C lahta de nga ra ai. Hka tsing ai shaloi hka ntsa waw nga ai hpe la kau jaw ra ai. Ndai yung padi si hpe shaning tup mai hkai sha nga ai. Yung padi hta Virus ana du hkrat chye ai majaw tsing dang na matu ra ai.

Hka shalen bang ai lam – Yung padi hpe grai kahtet ai duhkra hta hka shalen bang jaw na matu ra ai. Yung padi gaw hka taw ai dam hpe ram daw dang hkam nga tim madi dat thing hkang lu ai ga hta hkai yang grau kaja ai.

Di la ai lam – Sha na matu kaja dik gaw n-nan si hping ai kaw na manga ya laman di la ra ai. Dai majaw apu pu nna bat mi na ai daram hta di la ra ai. Dai hping lahkawng ya hta kalang di la ra ai. Duhkra kahtet yang kung lawan wa ai majaw shani shagu di jaw ra ai. Acre mi hta joi 1000-3000 duhkra pru lu ai.

Myu nli htuk shapraw ai lam – Hpun kaja nhtawm ana n kap ai hpun hpe lata nna kung myin ai si tawng hpe la ra ai. latung ah nyaw' sha ai si ni hpe la kau ra ai. Tum ni hta latung lawm wa jang jahting da ai ten hta ngam ai tum ni hpe mung jahten chye ai majaw tum ni the gayau da mai ai tsi amy hpan langai ngai hte gayau da nna nbung chying hkra makai hka yawp jahting da ra na rai nga ai.'

Ka Lajang Ai – Elizabeth SLL

RVA Website : kachin.rvasia.org

Facebook : RVA Kachin

Wechat, Viber, Youtube, Instagram, Twitter – RVA Kachin Service